

പതിനാലാം കേരളനിയമസഭ
പതിനാറാം സമ്മേളനം

നക്ഷത്രചിഹ്നമിട്ട ചോദ്യം നം.*268

07/11/2019 ലെ മറുപടി

വിദ്യാർത്ഥികളിലെ ലഹരി ഉപയോഗ പ്രവണത

ചോദ്യം

ഉത്തരം

ശ്രീ. എൻ .എ.നെല്ലിക്കുന്ന്

പ്രൊഫ. സി. രവീന്ദ്രനാഥ്

„ പി.ഉബൈദുള്ള

(പൊതു വിദ്യാഭ്യാസ വകുപ്പ് മന്ത്രി)

„ എൻ. ഷംസുദ്ദീൻ

„ കെ.എം.ഷാജി

- (എ) വിദ്യാലയങ്ങളുടെ പരിസരം ലഹരി
മുക്ത മേഖലയായി പ്രഖ്യാപിക്കുന്ന (എ)
വിമുക്തി പദ്ധതി സംസ്ഥാനത്ത് യും
പരിപൂർണ്ണമായും നടപ്പാക്കിയിട്ടുണ്ടോ; (ബി)
വ്യക്തമാക്കുമോ; യും
(ബി) വിമുക്തി പദ്ധതിയുടെ
വിശദാംശങ്ങൾ നൽകുമോ;

വിദ്യാലയങ്ങളുടെ പരിസരം ലഹരി
മുക്ത മേഖലയായി പ്രഖ്യാപിക്കുന്ന
'വിമുക്തി' പദ്ധതി സംസ്ഥാനത്തെ
പൊതുവിദ്യാലയങ്ങളിൽ നടപ്പാക്കി
യിട്ടുണ്ട്. ലഹരിക്കെതിരെ വിദ്യാർ
ത്ഥികളിൽ അവബോധം വളർത്തി
യെടുക്കുക എന്ന ലക്ഷ്യത്തോടെ സ്കൂൾ
തലത്തിൽ 2761 ലഹരി വിരുദ്ധ
ക്ലബ്ബുകൾ രൂപീകരിച്ചിട്ടുണ്ട്. സ്കൂൾ
തലത്തിൽ ലഹരി വിമുക്ത ക്ലബ്ബുകൾ
രൂപീകരിച്ച് പ്രവർത്തനം
നടത്തുകയും, വിദ്യാർത്ഥികൾക്ക്
കൗൺസിലിംഗ് നടത്തുകയും
ചെയ്യുവരുന്നു.

മദ്യ വർജ്ജനത്തിനു ഊന്നൽ
നൽകിയും മയക്കുമരുന്നുകളുടെ
ഉപഭോഗം പൂർണ്ണമായും ഇല്ലാതാ
ക്കുന്നതിനും ലക്ഷ്യമിട്ട് സംസ്ഥാന
ലഹരി വർജ്ജന മിഷൻ 'വിമുക്തി'
പദ്ധതി രൂപീകരിച്ചിട്ടുള്ളതാണ്
യുവജനങ്ങളെയും വിദ്യാർത്ഥി
കളെയും ലഹരി ഉപയോഗത്തിന്റെ
ദുഷ്ഫലങ്ങൾ ബോധ്യപ്പെടുത്തി
വ്യാപകമായ ബോധവൽക്കരണ
പ്രവർത്തനങ്ങൾ സംഘടിപ്പിക്കുക
എന്നുള്ളതാണ് കേരള സംസ്ഥാന
ലഹരിവർജ്ജന മിഷന്റെ പരമ
പ്രധാനമായ ലക്ഷ്യം. എക്സൈസ്
വകുപ്പിന്റെ നേതൃത്വത്തിൽ സമഗ്ര
മേഖലയിലുമുള്ള പൊതുജനപങ്കാളി
ത്തത്തോടുകൂടി ലഹരിക്കെതിരെയുള്ള

ബോധവൽക്കരണ പ്രവർത്തനങ്ങൾ സംഘടിപ്പിച്ച് ലഹരി വിമുക്ത കേരളം എന്ന ലക്ഷ്യം സാക്ഷാത്കരിക്കുകയാണ് 'വിമുക്തി' മിഷന്റെ പ്രവർത്തനങ്ങളിലൂടെ ലക്ഷ്യമിടുന്നത്.

മയക്കുമരുന്നുകൾക്കും മറ്റ് ലഹരി വസ്തുക്കൾക്കും എതിരായ പ്രവർത്തനങ്ങളിൽ എൻഫോഴ്സ് മെന്റിനോടൊപ്പം തന്നെ പ്രസക്തമാണ് ഫലപ്രദമായ ബോധവൽക്കരണ പ്രവർത്തനങ്ങളും. എക്സൈസ് വകുപ്പിന്റെ നേതൃത്വത്തിൽ മറ്റ് സർക്കാർ വകുപ്പുകൾ, തദ്ദേശ സ്വയംഭരണ സ്ഥാപനങ്ങൾ, കുടുംബശ്രീ, സംസ്ഥാന ലൈബ്രറി കൗൺസിൽ, സംസ്ഥാന സ്പോർട്സ് കൗൺസിൽ, റസിഡന്റ്സ് അസോസിയേഷനുകൾ, സ്കൂൾ-കോളേജ് ലഹരി വിരുദ്ധ ക്ലബ്ബുകൾ, സ്റ്റുഡന്റ്സ് പോലീസ് കേഡറ്റ്, എൻ.എസ്. എസ്., എൻ.സി.സി., മദ്യ വർജ്ജന സമിതികളടക്കമുള്ള സന്നദ്ധ സംഘടനകൾ, വിദ്യാർത്ഥി- യുവജന-മഹിളാ സംഘടനകൾ, എന്നിവയുമായി സഹകരിച്ച് ലഹരിക്കെതിരെ ബോധവൽക്കരണ പ്രവർത്തനങ്ങൾ വിമുക്തി മിഷൻ സംഘടിപ്പിച്ച് വരുന്നു. വിപുലമായ ബോധവൽക്കരണ ക്ലാസ്സുകൾ, കലാ-സാഹിത്യ കായിക മത്സരങ്ങൾ, കിസ് മത്സരങ്ങൾ എന്നിവ വിദ്യാലയങ്ങൾ കേന്ദ്രീകരിച്ച് സംസ്ഥാനതലത്തിൽ ഇതിനകം സംഘടിപ്പിച്ചിട്ടുണ്ട്.

മദ്യ-മയക്കുമരുന്ന് - പുകയില ഉൽപ്പന്നങ്ങളുടെ ഉപഭോഗത്തിനെതിരെയുള്ള അതിശക്തമായ പ്രചരണ പ്രവർത്തനങ്ങൾ സംഘടിപ്പിക്കുക, നിയമവിരുദ്ധ ലഹരി വസ്തുക്കളുടെ ശേഖരണം, കടത്തൽ, വിപണനം എന്നിവയുടെ ഉറവിടം കണ്ടെത്തി അവ ഇല്ലായ്മ ചെയ്യുന്നതിനുമായി ബഹുജന പങ്കാളിത്തത്തോടുകൂടി ബോധവൽക്കരണ പ്രവർത്തനങ്ങൾ സംഘടിപ്പിക്കുക, ഡീ-അഡിക്ഷൻ

പ്രവർത്തനങ്ങൾ വ്യാപിപ്പിക്കുക എന്നിവ വിമുക്തി പദ്ധതിയുടെ പ്രവർത്തന മേഖലയിൽ ഉൾപ്പെടുന്നു. ആരോഗ്യവകുപ്പുമായി സഹകരിച്ച് സംസ്ഥാനത്തെ എല്ലാ ജില്ലകളിലും ഏറ്റവും ഫലപ്രദമായ രീതിയിൽ ഡീ-അഡിക്ഷൻ സെന്ററുകൾ പ്രവർത്തിച്ചു വരുന്നു. സംസ്ഥാന ലഹരി വർജ്ജന മിഷൻ 'വിമുക്തി'യുടെ പ്രവർത്തനങ്ങൾ കൂടുതൽ വിപുലമായി സംഘടിപ്പിക്കുന്നതിന് തീരുമാനം കൈക്കൊണ്ടിട്ടുണ്ട്. ഇതിന്റെ ഭാഗമായി 'നാളത്തെ കേരളം ലഹരി മുക്ത കേരളം' എന്ന പേരിൽ ഒരു തീവ്രയജ്ഞ ബോധവൽക്കരണ പരിപാടി ആവിഷ്കരിച്ചിട്ടുണ്ട്.

(സി) വിദ്യാർത്ഥികളിൽ വർദ്ധിച്ചുവരുന്ന ലഹരി ഉപയോഗ പ്രവണതകൾ കണക്കിലെടുത്ത് വിമുക്തി പദ്ധതി കൂടുതൽ കാര്യക്ഷമമായി നടപ്പാക്കുന്നതിന് എക്സൈസ് വകുപ്പുമായി ചേർന്ന് ആവിഷ്കരിച്ചിട്ടുള്ള നയപരിപാടികൾ വിശദീകരിക്കാമോ?

(സി) സ്കൂളുകളിൽ വിദ്യാർത്ഥികളോടൊപ്പം രക്ഷിതാക്കളെയും അധ്യാപകരെയും കൂടി ലഹരിക്കെതിരെ ബോധവൽക്കരിക്കുക എന്ന ലക്ഷ്യത്തോടെ പി.റ്റി.എ യുടെ പങ്കാളിത്തം ഉറപ്പാക്കി പദ്ധതി നടപ്പിലാക്കി വരുന്നു.


വിദ്യാലയങ്ങൾക്ക് സമീപം പ്രവർത്തിക്കുന്ന കടകളിൽ ലഹരിയ്ക്കായി ഉപയോഗിക്കാനാകുന്ന പദാർഥങ്ങൾ ഒന്നും വില്പന നടത്തുന്നില്ല എന്ന് ഉറപ്പുവരുത്താനായി നിലവിൽ എക്സൈസ് വകുപ്പ് ഉദ്യോഗസ്ഥർ നിരന്തര പരിശോധനകൾ നടത്തി വരുന്നുണ്ട്. സ്കൂൾ പരിസരങ്ങളിൽ മയക്കുമരുന്നിന് വിൽപന നടത്തുന്നത് തടയുന്നതിനായി എൻഫോഴ്സ്മെന്റ് പ്രവർത്തനം ശക്തിപ്പെടുത്തുകയും ഷാഡോ എക്സൈസ് സംഘങ്ങളും എക്സൈസ് ഇൻലിജൻസ് വിഭാഗവും ടി മേഖലകളിൽ രഹസ്യ നിരീക്ഷണങ്ങൾ നടത്തുകയും ചെയ്യുന്നുണ്ട്. സ്കൂൾ തുറക്കുന്നതിനു മുന്നോടിയായി സ്കൂൾ പരിസരങ്ങളിൽ എക്സൈസ് സംഘങ്ങൾ കർശന പരിശോധന നടത്തിയിട്ടുള്ളതും ആയത് അനുസ്മൃതം തുടർന്ന്

വരുന്നതുമാണ്. സ്കൂൾ പരിസരങ്ങളിൽ മയക്കുമരുന്നിന് വിൽപന സംബന്ധിച്ച വിവരങ്ങൾ ലഭിച്ചാലുടൻതന്നെ ആയത് ബന്ധപ്പെട്ട എക്സൈസ് അധികാരികളെ അറിയിക്കുന്നതിന് നിർദ്ദേശം നൽകിയിട്ടുണ്ട്. ഈ പ്രവർത്തനങ്ങൾ ഏകോപിപ്പിക്കുന്നതിന് ഓരോ എക്സൈസ് ഉദ്യോഗസ്ഥനും ഓരോ സ്കൂളുകളുടെ ചുമതല നൽകിയിട്ടുണ്ട്.

സ്കൂൾ കോളേജ് തലങ്ങളിൽ ബോധവൽക്കരണ പ്രവർത്തനങ്ങൾ നടത്തുന്നതിനായി ലഹരി വിരുദ്ധ ക്ലബ്ബുകൾ പ്രവർത്തിച്ചു വരുന്നു. വിദ്യാലയങ്ങളിൽ പ്രവർത്തിച്ചു വരുന്ന ലഹരി വിരുദ്ധ ക്ലബ്ബുകളിൽ സ്കൂളിലെ പ്രധാനാധ്യാപകൻ, പി.റ്റി.എ. പ്രസിഡൻ്റ്, പഞ്ചായത്ത് അംഗം, പ്രദേശത്തെ എക്സൈസ് ഇൻസ്പെക്ടർ എന്നിവർ രക്ഷാധികാരികളും പ്രധാന അധ്യാപകൻ നിർദ്ദേശിക്കുന്ന ഒരു അധ്യാപകൻ കൺവീനറും ക്ലബ്ബിലെ അംഗങ്ങളിൽ നിന്നും തിരഞ്ഞെടുക്കപ്പെടുന്ന ഒരു പ്രസിഡൻ്റും ഒരു സെക്രട്ടറിയും ഉണ്ടായിരിക്കും. വിദ്യാർഥി കളിൽ ലഹരിയ്ക്ക് എതിരായ ചിന്താഗതി വളർത്തിയെടുക്കുക എന്നതാണ് ലഹരി വിരുദ്ധ ക്ലബ്ബുകൾ രൂപീകരിച്ച് പ്രവർത്തിക്കുന്നതിന്റെ പ്രധാന ലക്ഷ്യം. കൂടാതെ ലഹരി വിരുദ്ധ ക്ലബ്ബുകളിലെ കുട്ടികളുടെ സേവനം കാര്യക്ഷമമായി ഉപയോഗിച്ചുകൊണ്ട് അവരുടെ ഇടയിൽ തന്നെ ലഹരി ഉപയോഗിക്കുന്നവരെക്കുറിച്ചും വിപണനം ചെയ്യുന്നവരെ കുറിച്ചുമുള്ള ശരിയായ വിവരങ്ങൾ ശേഖരിച്ചു വരുന്നു.

ലഹരി മാഫിയയെക്കുറിച്ചും മറ്റുമുള്ള പരാതികൾ അറിയിക്കുന്നതിനായി വിദ്യാലയങ്ങളിൽ പരാതിപ്പെട്ടികൾ സ്ഥാപിച്ചിട്ടുണ്ട്. നവ മാധ്യമങ്ങളായ ഫേസ്ബുക്ക്, വാട്സ് ആപ്പ് എന്നിവയിൽ വിമുക്തി മിഷന്റെ പേജ് ആരംഭിച്ചിട്ടുണ്ട്. ആയവ വഴി

ലഭ്യമാകുന്ന പരാതികൾ പരിഗണി
ക്കുവാനും നടപടികൾ സ്വീകരിക്കു
വാനും എക്സൈസ് ഉദ്യോഗസ്ഥർക്ക്
നിർദ്ദേശം നൽകിയിട്ടുണ്ട്.



സെക്ഷൻ ഓഫീസർ